

قرآن کے مخاطب اول عرب ہی کیوں ہوئے

عرب میں نبیؐ خاتم کی بعثت اور اس کے اسباب

(از مولانا قمر الدین صاحب اصلاحی استاذ جامعہ الہیات کانپور)

(۱)

آخری دستوریات جو قرآن کے نام سے موسوم ہے۔ اس کے مخاطب اول عرب کیوں قرار پائے؟ ایک سوال ہے جو مختلف پہلوؤں سے بحث طلب ہے۔ ہم سب سے پہلے اس پہلو پر روشنی ڈالنا چاہتے ہیں کہ زمانہ نزول قرآن میں اخلاقی اعتبار سے کونسی قوم تھی جو اس امانت کو اپنے کندھوں پر اٹھا سکتی تھی۔

اخلاقی ثنوق و امتیاز | زمانہ نزول قرآن میں روئے زمین پر یعنی قومیں آباد تھیں ان کی تاریخ اخلاق پر ایک سرسری نگاہ ڈالنے کے بعد یہ حقیقت واضح ہو جاتی ہے کہ اُس وقت دنیا کی

کوئی قوم، فطری صلاحیت کے اعتبار سے اہل جہاز کے ہمدوش نہیں ہو سکتی تھی۔ اسی لئے یہ امانت اول اول انھیں کو سپرد کی گئی۔ اس اجمال کی تفصیل یہ ہے کہ نزول قرآن کے وقت جو قومیں برسرِ اقتدار اور تہذیب و تمدن کی علمبردار تھیں۔ اُن کے اخلاق کا جب ہم جائزہ لیتے ہیں تو عربوں کے مقابل میں انھیں فروتر پاتے ہیں۔ یہ ضرور ہے کہ تہذیب و تمدن میں پھلان دروم اپنی آپ نظر تھے لیکن ان خوبیوں سے وہ یکسر محروم تھے جو امانت الہی کے حامل ہونے کے لئے ناگزیر تھیں۔ اس وقت تو عالم میں کوئی قوم اگر اس دولت گرنا یاہ سے مالا مال تھی تو وہ قوم عرب تھی۔

کہنے والے کہہ سکتے ہیں کہ اس بارگراں کے اٹھانے کے لئے عربوں کا انتخاب اس لئے تو نہیں ہوا کہ وہ اس زمانہ میں چونکہ اخلاقی، معاشی اور سیاسی اعتبار سے گئے ہوئے تھے۔ اس لئے شریعتِ غرارہ کا اعجاز ظاہر کرنے کے لئے ایسی بہت قوم منتخب کی گئی۔ یہ کہنا عقل اور تاریخ کے سرسرخ خلاف ہے۔ کیونکہ ناپلوں کو اتھی برطی ذمہ داری دینا مصلحتِ الہی کے منافی ہے۔ ہمارا اذعان ہے کہ قدرت کا ہر کام حکمت پر مبنی ہوتا ہے۔ وہ کسی کو یوں ہی کسی منصب سے نہیں نوازا کرتی۔ اور نہ بلا وجہ کسی قوم کو کسی منصب سے محروم کرتی ہے۔ دینا کے اسٹیج پر بہت سی قومیں آئیں۔ ایک خاص زمانہ مسلمان کے رعب و دبدبہ کا سکہ دینا پر چھایا رہا۔ لیکن جب اصلاح کی جگہ افساد، تعمیر کی جگہ تخریب، رحم و انصاف کی جگہ ظلم و عدوان نے لے لی اور جب زمین کا گوشہ گوشہ ان کی بدغزبوں

سے بوجھ اٹھا تو دست قدرت نمودار ہوا اور دینا سے ان کا نشان مٹا دیا۔ بنی اسرائیل کی منصب نبوت سے معزولی اور پھر ان کی جگہ بنی اسماعیل کو منصب نبوت اور امامت کبریٰ سے سرفراز کرنا امر اتفاقی نہ تھا۔ بلکہ ان میں اسباب و دواعی کار فرما تھے اور کیوں نہ ایسا ہو جبکہ یہ عالم ہی عالم اسباب و علل ہے۔ تو ضروری ہوا کہ عربوں کے حامل قرآن ہونے کا بھی کوئی سبب ہو۔ ہمارے نزدیک گونا گوں اسباب میں سے، جن پر آگے چل کر ہم تھوڑی بہت روشنی ڈالیں گے، ایک قوی سبب، دیگر اقوام کے مقابل میں ان کے اخلاق کا تفوق و امتیاز ہے۔ ان میں کچھ ایسے ممتاز اخلاقی اوصاف تھے جو دوسری قوموں کے یہاں یکسر مفقود تھے۔ مثلاً شجاعت و بہادری، سخاوت و فیاضی، ایثار و قربانی، شرم و حیا، غیرت و خودداری، عزت و ناموس کی حفاظت، کذب سے نفرت، حق و صداقت سے الفت، فطرت کی سادگی وغیرہ۔ اب آئیے ان کی ان خوبیوں پر کچھ اور تفصیلی نگاہ ڈالئے۔

شجاعت | شجاعت و بہادری عربوں کا سرمایہ حیات تھی۔ اہل عرب لیے بہادر تھے کہ اپنی مثال نہیں رکھتے تھے۔ ان کی شہامت و دلیری کی داستان سے ان کا لٹریچر بھر پڑا ہے۔ مثال کے طور پر دو شعر ملاحظہ ہو:

اکر علی الکعبۃ لا ابالی افیہا کان حتمی ام سواھا
میں دستہ فوج چرچلہ آدھو اکرتا ہوں بغیر اس کی پرواہ کئے کہ آیا اس میں میری موت ہوگی یا نہ ہوگی
ہلی نفس متوق الی المعالی ستنتلف او ابغھا مناھا

میرا نفس معالی و بلند یوں کا شائق ہے۔ (اس راہ متوق میں) یا تو وہ ہلاک ہو جائے گا یا اپنی آرزوؤں کو پالے گا
سخاوت | ان کی غایت درجہ نمایاں خوبی فیاضی تھی۔ وہ یہی نہیں کہ فیاض تھے بلکہ مشہور عالم فیاض تھے
ان کے کلام کے مطالعہ سے معلوم ہوتا ہے کہ فیاضی ان کے خمیر میں داخل تھی۔ حاتم طائی جیسا عدیم المثال
فیاض سر زمین عرب ہی میں پیدا ہوتا ہے۔ دولت کے بارے میں حاتم کا خیال اسی کی زبانی سنئے۔

امادی ان المال خاد وراثتہ وبتقی من المال الاحادیث والذکر
ماویہ! مال آنے جانے والی چیز ہے۔ اور مال سے جو شہرت اور فخر (بضرائس) کو حاصل ہوتا ہے، وہی باقی رہتا ہے،
لقد علمہ الاقوام لو ان حاتمما اراد نراء المال کان لہ و فخر
لوگوں کو خوب معلوم ہے کہ اگر حاتم مال جمع کرنا چاہتا تو بہت زیادہ جمع کر لیتا
یفک بہ العانی ویا کل طبیا و یحفظ عرضا ان هذا هو الفخر

لیکن وہ ایسا نہیں کرتا، بلکہ مال کے ذریعہ قیدیوں کو آزاد کرتا ہی اچھا کھاتا ہے اور عزت و آبرو کی حفاظت کرتا ہے اور ہی
قابل فخر چیز ہے۔

فیاضی کے بغیر وہ اپنی زندگی کو موت سمجھتے تھے۔ نخل ان کی سوسائٹی میں حقارت کی نگاہ سے دیکھا

جاتا تھا۔ اشارہ و خطبات عرب کے مطالعہ سے پتہ چلتا ہے کہ وہ دولت کے طالب تھے تو اس لئے کہ اہل حق کے حقوق ادا کویں اور اسی لئے وہ شہروں کی خاک چھاتے تھے۔ تجارت میں ان کی سرگرمی سرمایہ داری و ثروت پرستی کے لئے نہیں تھی۔ بلکہ اقوام عالم کو فیاضی کا سبق دینے کے لئے تھی۔ یہ بات پورے دعویٰ کے ساتھ کہی جاسکتی ہے کہ دنیا کی تاریخ فیاض عربوں کا ثانی پیش کرنے سے قاصر ہے۔ اس باب میں ایسی ایسی مثالیں نظر کے سامنے آتی ہیں جن سے عقل پر حیرت و استعجاب کا عالم طاری ہو جاتا ہے۔ اس سلسلہ میں ایک ناقابل فراموش واقعہ ہدیہ ناظرین ہے۔ کلام عرب کے مطالعہ کرنے والے حجیت بن مضرب کے نام سے ناواقف نہ ہوں گے ایک روز کا واقعہ ہے کہ ایک عورت اس کے چچا زاد بھائیوں کے یہاں پیالے میں کوئی چیز لے جا رہی تھی حجیت نے دیکھ لیا۔ پوچھا «یہ کیا لے جا رہی ہو؟»

عورت نے جواب دیا «منہارے فاقہ مت بھائیوں کے لئے کھانے کی کچھ چیزیں»
یہ سننا تھا کہ حجیت کی رگ حمیت جوش سے بھر گئی، جذبہ فیاضی ابھر آیا۔ فوراً خادموں کو حکم دیا کہ میرے اونٹ میرے بھائیوں کے پاس پہنچا دو۔ ان کی یہ ذلت میرے لئے ناقابل برداشت ہے، اس بے دریغ فیاضی پر حجیت کو اس کی بیوی روکتی ہے۔ یہاں تک کہ اس سے روٹھ جاتی ہے مگر حجیت کوئی پرواہ نہیں کرتا بلکہ اپنی بیوی کو ڈانٹ دیتا ہے.....

ایثار | کسی مال دار کا اپنے غریب بھائی کی اعانت کرنا بلاشبہ محمود و صفت ہے لیکن اس سے بڑھ کر خوبی یہ ہے کہ اپنی ضروریات پر دوسروں کی ضرورتوں کو ترجیح دی جائے اور ان کی حاجت روائی کی جائے۔ خود فاقہ کرنے لیکن اپنے بھائی کو فاقہ سے بچانے کے لئے اپنی دولت قربان کر دے۔ اسے ایثار کہتے ہیں عربوں میں جہاں اور بہت سی خوبیاں تھیں ایک محمود اور نمایاں صفت یہ بھی تھا۔ عاتم طائی کا قصیدہ اس کی بہترین مثال ہے۔

غیرت و خودداری | غیرت و خودداری میں عربی قوم ضرب المثل ہے۔ ایک حماسی شاعر کہتا ہے۔

واعرض عن مطامع قد اراھا واترکھا و فی بطنی انطواء

اور میں ان کھانوں سے دُجن کے کھانوں میں ننگ و عار ہو، منہ پھیر لیتا ہوں اور اُن کو چھوڑ دیتا ہوں درآنحالیکہ
میرے پیٹ میں (شدة گرسنگی سے) آنتیں بیچ و تاب کھاتی ہیں۔

فلا وایک مافی العیش خیر ولا الدنیا اذا ذهب الحیاء

پس میں بگڑنے والا کھانا کھاؤں گا۔ تیرے باپ کی قسم! جب جیا و شرم جاتی رہے تو نہ زندگی میں بھلائی ہے اور نہ دنیا میں۔

عزت و ناموس کے لیے جینا کوئی نہیں پسند کرتا۔ لیکن ایک عرب کے متعلق اس کے اخیر جینے کا تصور ہی نہیں کیا جاسکتا۔ اس وصف میں بھی کوئی قوم ان کا مقابلہ نہیں کر سکتی، ایک عرب فخر و فدا کی زندگی کو جو عزت کے ساتھ ہو اس زندگی پر ترجیح دیتا جو ذلت و رسوائی کے ساتھ ہو، وہ انسان ایک عرب کی نگاہ میں دو کوڑی کا ہے جس کا جسم زرق برق لباس سے تو آراستہ ہو۔ لیکن اس کی عزت و ناموس کا دامن داغدار ہو۔ اس کے مقابل میں وہ شخص اس کی نگاہ میں عزیز ہے جس کی عزت و ناموس بے داغ ہو۔ ملاحظہ ہو۔

اذا المرء لمدینس من اللوم عرضہ فکل رداء یرتد یہ جمیل
جب آدمی کی عزت و آبرو کا دامن کینگی سے داغدار نہ ہو تو جو چادر بھی وہ پہن لے اسے زیب دے گی
دوسرا کہتا ہے: —

اصون عرضی جمال لا ادنسہ لا بارک الله بعد العرض فی المال
میں اپنی آبرو کو ایسے مال کے ذریعہ بچاتا ہوں جس کو ریختہ بخل سے اپنا پاک نہیں کرتا ہوں۔ اللہ تعالیٰ آبرو جانکے بعد مال میں رکھتے
احتمال للمال ان اودی فاکسبہ ولست للعرض ان اودی بہتال
اگر مال ضائع ہو جائے تو اس کے حاصل کرنے کی تدبیر کرتا ہوں اور اسے حاصل کر لیتا ہوں اور اگر عزت و آبرو جاتی رہے تو اس کے حصول کی کوئی تدبیر نہیں کرتا (کیونکہ وہ جا کے پھر نہیں آتی)۔

صداقت | قول و فعل میں صداقت ایک اعلیٰ صفت ہے اور اس میں بھی عرب اپنا ثانی نہیں رکھتے تھے۔ پیغمبر عالم صلی اللہ علیہ وسلم نے جب خدائے واحد کی طرف دعوت دی تو انہوں نے اس کی نہایت شد و مد سے مخالفت کی اور اس کی صحت تسلیم کرنے سے انکار کر دیا۔ لیکن فی نفسہ آپ کے اطلاق و دیکر کٹر پر کسی نے نہیں حملہ کیا۔ بلکہ بے شمار ایسی مثالیں ملتی ہیں جن میں وہ آپ کی صداقت و دیانت کا اعتراف کرتے ہیں۔ ابو جہل جو نبی کریم صلی اللہ علیہ وسلم کا جانی دشمن تھا حضرت علی کی روایت ہے کہ میں نے اُسے نبی کریم صلی اللہ علیہ وسلم سے باتیں کرتے ہوئے سنا کہہ رہا تھا "انا لا نکذبک بل نکذب ما جئت بہ" (ہم تم کو جھوٹا نہیں سمجھتے لیکن تمہارا دین نہیں ملتے)۔

جنگِ بدر کے موقع پر افس بن شریق نے ابو جہل سے پوچھا "اے ابو جہل یہ بات تو نہیں ہے کہ تم محمد صلی اللہ علیہ وسلم کو جھوٹا اور خائن سمجھتے ہو؟" وہ جواب دیتا ہے "ہرگز نہیں، لیکن تمہیں بتاؤ؟ اگر لو اور سقائے اور نظامِ عزت کی چیزیں بنی قصبی ہی کے ہاتھ آجائیں گے تو ہمارے لئے کیا باقی رہے گا؟"

ابوسفیان جو فتح مکہ سے پہلے آپ کی دعوت کی مخالفت میں پیش پیش تھا۔ جب اس سے قیصرِ روم پیغمبر عالم صلی اللہ علیہ وسلم کے حالات دریافت کرتا ہے۔ تو ابوسفیان کے لئے موقع تھا کہ غلط بیانی سے کام لے اور قیصرِ روم کو غلط فہمی میں مبتلا کر دے۔ لیکن وہ ایسا نہیں کرتا۔ بلکہ ٹھیک ٹھیک حالات بیان کر دیتا ہے۔ ہر قول ابوسفیان

کا سوال و جواب ملاحظہ ہو :-

قیصر - مدعی نبوت کا خاندان کیسا ہے؟

الوسفیان - شریف ہے۔

قیصر - اس کے خاندان میں کسی اور نے نبوت کا دعویٰ کیا؟

الوسفیان - نہیں

قیصر - اس کے خاندان میں کوئی بادشاہ بھی گزرا ہے؟

الوسفیان - نہیں

قیصر - جن لوگوں نے اس کے دین کو اختیار کیا ہے غریب ہیں یا صاحب ثروت؟

الوسفیان - کمزور و غریب لوگ ہیں۔

قیصر - اس کے ماننے والوں کی تعداد بڑھ رہی ہے یا گھٹ رہی ہے؟

الوسفیان - بڑھ رہی ہے۔

قیصر - اپنی پوری زندگی میں کبھی جھوٹ بولا ہے یا نہیں؟

الوسفیان - نہیں

قیصر - اس کی تعلیم کیا ہے؟

الوسفیان - کہتا ہے ایک خدا کو مانو، نماز پڑھو، سچ بولو، عقیقت بنو، اہل قرابت کا حق ادا کرو

یہ چند واقعات جن کی طرف ہم نے اجمالی اشارہ کیا ہے عربوں کے صادق القول ہونے پر حجتِ قاطعہ

میں۔ کیونکہ اپنے مخالف کے فضل کا اعتراف اور اس کے خلاف غلط بیانی کا موقع پا کر ایسا نہ کرنا اعلیٰ اخلاق

اور کامل صداقت ہی کی بنا پر ہو سکتا ہے۔

ایفار عہد | ایفار عہد میں بھی انھیں خاص امتیاز حاصل تھا۔ جس سے جو عہد کر لیتے تھے اس سے ٹکرنا

جاتے ہی نہ کھتے۔ ایک شاعر کہتا ہے۔

انی اخواک الدائم العہد لہم اخن ان ابراک خصم او تباک منزل

اور بیشک میں تمہارا بھائی ہوں اور ایسا بھائی جو اپنے عہد کا پابند رہے۔ اگر تمہیں دشمن نے آیا ہے یا مصیبت تم پر

آپڑی ہے تو میں نے تیرے ساتھ خیانت نہیں کی (یعنی تجھ کو نہیں چھوڑا)

ہمسایہ کا احترام اور حفاظت ناموس

ایک نمایاں وصف جو آبِ بزیں سے لکھنے کے قابل ہے یہ تھا کہ وہ اپنے پڑوسیوں کی عزت و ناموس کا غایت درجہ

پاس و لحاظ رکھتے تھے اور اپنے ہمسایہ کی عزت و حرمت کی حفاظت اپنی عزت و ناموس کی حفاظت کے مترادف سمجھتے تھے۔ حالات بتاتے ہیں کہ جب ان میں سے کوئی سفر پر جاتا اور اپنی بیوی کو گھر چھوڑ جاتا تو اسے اپنی عدم موجودگی میں بیوی کی عزت و عصمت کے محفوظ ہونے پر پورا اطمینان ہوتا تھا۔ اس لئے کہ اُسے اپنے پڑوسیوں کی حمایت کا یقین ہوتا تھا۔ ایک شاعر کہتا ہے۔

اعض طرفی حین انظر جارتی حتی یواری جارتی ما و اھا

جب میں اپنی پڑوسن کو دیکھتا ہوں تو نظریں نیچی کر لیتا ہوں یہاں تک کہ وہ اپنے گھر میں پوشیدہ ہو جائے

فصاحت و زبان آوری مطالعہ کے بعد مانتا پڑے گا کہ انھیں کو حق تھا کہ وہ اپنی طلاقِ زبان اور جن بیان

پر فخر کریں اور دنیا کو عجب کہہ کے بھکاریں۔ غرض شاعری اور خطابت میں وہ دنیا کے امام و پیشوا ہیں۔ چنانچہ سبحان و اہل اور قیس بن ساعدہ کی خطابت اور فصاحت و بلاغت آج بھی ضرب المثل ہے جو عرب ہی کی پیداوار تھے۔ سب سے حلقہ کے بے نظیر شاعر، اسی خاکِ پاکِ عرب میں پیدا ہوئے جن کے ہم پایہ شاعر دنیا کے دوسرے حصوں میں آپ کو کم ملیں گے۔ اور جن کے سخن کی آب و تاب آج بھی دنیا کی نگاہوں کو خیر و کر رہی ہے۔

ایک ناقابلِ انکار حقیقت ہے کہ اشیاء کے استعمال سے ان پر حسن و قبح کا حکم لگایا جاتا ہے۔

چند کوتاہیاں

علاقہ عالم نے دنیا کی تمام چیزیں انسانی مفاد کے لئے بنائیں۔ لیکن انسان بہتری چیزوں کو اپنی بنا ہونے کا ذریعہ بنا لیتا ہے تو وہی چیزیں جو استتاع کے لئے بنائی تھیں مضر اور تباہ کن ہی جاتی ہیں۔ ٹھیک اسی طرح اللہ تعالیٰ نے تمام انسانی صفات میں خیر کا پھول رکھا ہے۔ لیکن ان کا بے محل و غلط استعمال شر بن جاتا ہے۔ اسی حقیقت کو ملحوظ رکھ کر عربوں کے حالات و اوصاف کا جائزہ لیجئے تو معلوم ہو گا کہ قدرت نے ان کو جو محاسن اور خوبیاں ودیعت کی تھیں انھیں کے برتنے اور بروئے کار لانے میں وہ راہ اعتدال سے منحرف ہو گئے تھے۔ شرب و کباب کی محظلیں گرم ہوتیں تو وہ اپنی دولت کو بے دریغ لٹاتے۔ اسی بے محل داد و ستد کو اسلام نے دوسرے صحیح پیرایہ میں بدل دیا اور موقع و محل متعین کر دیا۔ وصف وہی رہا۔ استعمال کا موقع بدل دیا گیا۔ قمار بازی ان کی معاشرت کا جزو اعظم تھا۔ جو ان کے نزدیک فیاضی کا دوسرا نام تھا، اسلام نے قمار بازی کے سیلاب کو ٹھیک سمت کی طرف پھیر دیا۔ دوسرے لفظوں میں یوں کہئے کہ مذہب نے فیاضی کو محمود و مستحسن قرار دیا اور موقع بدل دیا۔ اسی طرح ان کے تمام اوصاف میں، جو راہ اعتدال سے ہٹے ہوئے تھے اور جن میں افراط و تفریط پائی جاتی تھی۔ اسلام نے اعتدال پیدا کیا اور ان کے مستور جوہروں کو نمایاں کیا تو دنیا نے دیکھا کہ اسی گنہگار سرزمین سے اور دنیا والوں کے نزدیک "مناہذب قوم" کے اندر اسلام کے طفیل میں بوکر، عمر، عثمان، علیؓ اور ابوہریرہؓ، اور ابوذر غفاریؓ وغیرہ جیسی

جلیل القدر ہستیاں اور اعظم رجال پیدا ہوئے ہیں۔ ہم نے عربوں کے محاسن کی ایک اجمالی تفصیل پیش کی ہے۔ ان خوبیوں کو سامنے رکھ کر فیصلہ کیجئے۔ تو آپ کا منصفانہ مطالعہ آپ سے کہلائے گا کہ ان محاسن اور محمود اوصاف کا عین نقائصاً تھا کہ قرآن کا نزول جو تمام دنیا کے لئے یکساں ہدایت نامہ ہے۔ اول اول انھیں میں اور پھر ان کے ذریعہ دنیا کے گوشہ گوشہ میں پہنچے اور اگر خدا نخواستہ قرآن کی مخاطب اول کوئی ایسی قوم قرار پاتی جو ان اوصاف کی حامل نہ تھی تو اس عالمگیر دعوت کو وہ فروغ نہ ہوتا جو اسے چند دنوں میں نصیب ہوا۔

قرآن کا محل وقوع عرب کی بجائے اگر ہو سکتا تھا تو ایران و روم، اس لئے کہ اس وقت دنیا کی یہی دو بڑی قومیں تھیں۔ ان میں اگر کوئی قوم قرآن کی مخاطب اول قرار دی جاتی تو اتنی سرعت کے ساتھ یہ دعوت نہ پھیلتی اور شاید عالمگیر بھی نہ ہوتی۔ یہیں وجہ کہ اخلاقی اعتبار سے دونوں قومیں بہت پست تھیں۔ ان سے اعلیٰ اخلاق مفقود اور فطری خوبیاں رخصت ہو چکی تھیں، وہاں کے لوگ عیش و عشرت میں ڈوبے ہوئے تھے۔ ایک طرف بوم طرب کی رنگارنگی تھی تو دوسری طرف ناز و نعم کی فراوانی، شجاعت، دمہمت، عفت و قناعت اور اس طرح کے دوسرے محاسن ناپید تھے۔

انقلابات کا آپ نے مطالعہ کیا ہے تو آپ کو معلوم ہو گا کہ انقلابی تحریک کو قبول کرنے اور پھر اسے پروان چڑھانے کے لئے جس جدوجہد، سرگرمی اور سرفروشی کی ضرورت ہوتی ہے۔ اس سے ایران و روم کی قومیں کیسے محروم تھیں، اس کا انقلابی تحریک کا قبول کرنا تو کجا اس کا تصور بھی ان کے لئے سویراں روح تھا۔ کیا آپ بتا سکتے ہیں ان حالات میں ان میں سے کوئی قوم بھی قرآن کی مخاطب اور حامل شریعت ہونے کی صلاحیت اور استحقاق رکھتی تھی؟

اسلام ایک تحریک ہے، اور انقلابی تحریک، اس کے لئے ضرورت تھی کہ اس کو چلانے والی ایک ایسی قوم ہو جو غمی اور بے احساس نہ ہو۔ بلکہ پرجوش و جانناز ہو، اعلیٰ مقصد پر جان دینے کا جذبہ رکھتی ہو۔ اپنے نصب العین کو فروغ دینے کے لئے جان و مال کی قربانی دے سکتی ہو۔ انہما حق میں بے باک ہو۔ ان تمام خوبیوں کی جامع اس وقت صرف ایک ہی قوم تھی۔ عرب کے ریگستانوں میں رہنے والی، اس لئے وہی مخاطب اول قرار پائی۔

دنیا کی عظیم ترین دعوت جن کو امت کے افراد نے اپنی اولوالعزمی، اخلاقی زہد مسلمانوں کو دعوتِ فکر | احساس عمل کے ذریعہ دنیا کے ہر خطہ میں پہنچایا۔ وہ امت ذرا اپنے گریبان میں

منہ ڈال کر دیکھے کیا ان بھی وہ اپنے اسلاف کے محاسن سے آراستہ ہے اور ان اوصاف کی مالک ہے جو قرآنی نصب العین، اسلامی دعوت، اور پیغمبر عالم صلی اللہ علیہ وسلم کی تحریک کو فروغ دینے کے لئے ناگزیر ہیں؟ مسلمانوں کے حالات پر ایک سرسری نگاہ ڈالئے تو نظر آئے گا۔ کہ اس وقت رومیوں اور ایرانیوں کی وہ تمام خرابیاں،

کو تاپسایا اور خواہش پرستیاں مسلمانوں کے اندر پیدا ہو چکی ہیں۔ جن کی وجہ سے وہ شریعت و حق کے امین اور قرآن کے مخاطب ہونے سے محروم رہیں۔ قرآن نے اخلاق و اوصاف حسنہ کا جو سبق دیا تھا۔ اس پر عمل پیرا ہو کر شتر بانی کی جگہ جہاں بانی ملی تھی۔ کیا وہ سبق مسلمانوں کو اب بھی یاد ہے اور اس سے عملی تعلق باقی ہے؟
 فاعتبروا یا اولی الابصار۔

ہم نے عربوں کے فطری محاسن اور اخلاق کا پہلو زیادہ نمایاں کرنے کی کوشش اس لئے کی ہے کہ لوگوں کی اس غلط فہمی کا ازالہ ہو جائے کہ چونکہ عرب کے لوگ اصول فطرت سے بیگانہ ہو چکے تھے اور وحشت و بربریت کی راہ پر گامزن تھے۔ اس وجہ سے ان کے اندر نبی خاتم صلی اللہ علیہ وسلم مبعوث ہوئے کہ ان کی جہالت و بیگانگی دور کی جاسکے۔ ورنہ اور بھی بہت سے ناگزیر اسباب تھے جن کا تقاضا تھا کہ پیغمبر صلی اللہ علیہ وسلم کی بعثت عرب ہی میں ہو۔

آئندہ ہم انھیں اسباب پر اجالی تفصیل سے روشنی ڈالیں گے!! (باقی)

(بقیہ مضمون صفحہ ۶)

یہ جموٹی حدیثیں گھر دلیا کرتا تھا۔ اسی طرح امام احمد، امام بخاری، امام مسلم، امام نسائی، ابن مدینی، ابن ماجہ ابو حاتم وغیرہ بہت سے محدثین نے اس پر جرحیں کی ہیں۔ اور اس کو ضعیف، متروک الحدیث، منکر الحدیث وغیرہ کہا ہے۔ دیکھو تہذیب التہذیب ج ۳ ص ۳۶

ثابت ہو گیا کہ یہ حدیث بھی صحیح اور قابل اعتبار نہیں ہے۔ لہذا اس سے بھی اس مدعا پر استدلال کرنا غلط اور باطل ہوا۔ اور ان دونوں دلیلوں سے بھی آنحضور کے لئے اشیاء کا کلی اور تفصیلی علم حاصل ہونے کا دعویٰ ثابت نہ ہو سکا۔

ربما بعض رضا خانی مولویوں کا یہ کہنا کہ «فضائل میں ضعیف حدیثیں بھی مقبول ہوتی ہیں» سو اس کا نہایت مفصل، محقق، اور دندان شکن جواب انشاء اللہ ہم آئندہ نمبر میں دیں گے۔

(باقی)

مستفتی :-

جو صاحبان محدث میں فتوے بھیجتے ہیں ان کو چاہئے کہ جواب کیلئے جلدی نہ کیا کریں کیونکہ مفتی صاحب کو فرصت بہت کم رہتی ہے اور ہر فتوے کے ساتھ جواب کیلئے ٹکٹ آنے چاہئیں تاکہ اگر محدث میں شائع نہ ہو سکے تو قلمی جواب بذریعہ ڈاک بھیج دیا جائے۔ محدث میں ہر فتویٰ شائع نہیں ہوگا۔